

عصرِ حاضر اور اسلامی معاشرے کی تشکیل

پروفیسر سعید اکرم °

دنیا کو آج بے شمار خطرات اور مشکلات کا سامنا ہے۔ دنیا اتنی تیز رفتاری سے آگے بڑھ رہی ہے کہ کسی قدم پر بھی ٹھوکر کھا کر آن کی آن میں جاہی کے گھرے گاروں میں گر سکتی ہے۔ اس میں شک نہیں کہ جدید سائنسی ترقی نے دنیا کو بے پناہ آسائیشوں سے مالا مال کر دیا ہے لیکن اس ترقی نے اسے ایسی مہلک ایجادات بھی فراہم کر دی ہیں جن سے وہ چند لمحوں میں اپنی موت کے سامان خود پیدا کر سکتی ہے۔ لہذا اس امر کی شدید ضرورت ہے کہ دنیا میں یعنی والوں کو خوف و ہراس سے نکال کر ایسی زندگی فراہم کی جائے جس میں ہر طرف سکون، محبت اور اخلاق کا دور دورہ ہو اور اُسے وہ معاشرہ دیا جائے جو انسان کے شایان شان ہو۔

چند غور طلب پہلو

عصرِ حاضر انسان سے جو تقاضے کرتا ہے انھیں مختصر ایوں پیش کیا جاسکتا ہے:

○ زندہ رہنے کا حق: آج پوری دنیا ایک عالمی بستی (گلوبل ولچ) بن چکی ہے۔ جدید سائنسی ترقی نے زمینی فاصلے ختم کر کے رکھ دیے ہیں۔ کوئی جدید ترین ترقی یافتہ ملک بھی باقی دنیا سے کٹ کر اپنے طور پر زندہ رہنے کا تصور نہیں کر سکتا۔ اب دنیا کے ہر طبقے اور ہر نظام کے علم بردار انسانوں کو یہ تعلیم کر لینا چاہیے کہ وہ دوسروں کو زندہ رہنے کا حق دیں گے تب ہی ان کی

اپنی زندگی بھی محفوظ رہے گی۔

○ شخصی آزادی کا احترام : عصر حاضر تقاضا کرتا ہے کہ آمریت اور شخصی حکومتوں کو اب دنیا سے رخصت کر دیا جائے۔ باشہرت کی جگہ حقیقی جمہوریت کو رواج دیا جائے۔ کوئی شخص کسی دوسرے شخص کا اور کوئی ملک کسی دوسرے ملک کا حق سلب نہ کرے۔ انسانی آزادیوں کا احترام کیا جائے۔ اپنے مفاد اور اپنی پسند کے نیمیے دوسروں پر زبردستی مسلط نہ کیے جائیں۔ ہر سطح پر احترام کرو اور احترام کرو اس کا جذبہ آجاتا گر کیا جائے۔

○ طاقت کے ذمہ کا خاتمه : اب دنیا کا اسلوب اور مزاج بدل چکا ہے۔ وہ دون گئے جب طاقت کے مل بوتے پر دیکھتے ہی دیکھتے دنیا کی تاریخ کا رخ موز کر رکھ دیا جاتا۔ آج ایران اور عراق کی جنگ، امریکا اور دویت نام کی لڑائی، اسرائیل کا فلسطین پر غاصبانہ قبضہ اور ظلم و جور اور بھارت کی کشمیر پر فوج کشی نے ثابت کر دیا ہے کہ جبر و طاقت اور اسلحے کے مل بوتے پر کوئی مسئلہ حل نہیں ہو سکتا۔ افغانستان پر روس کی یلغار اور کویت پر عراق کی یورش کے نتیجے میں بھڑکی ہوئی آگ پھیلتی ہی جا رہی ہے۔ آج اگر امریکا بھی یہ سمجھتا ہے کہ آگ اور خون کے کھیل سے دنیا کو امن نصیب ہو گا تو یہ اس کی بھول ہی نہیں بہت بڑا جرم بھی ہے۔ عصر حاضر کا تقاضا ہے کہ ہر ملک ہوش کے ناخن لے۔ کوئی ملک اس زعم میں بتلانہ ہو کر وہ طاقت کے زور سے اپنے نیمیے منوا سکتا ہے۔

○ 'دہشت گردی' اور تشدد کا خاتمه : آج دہشت گردی کے خوف سے بڑی سے بڑی طاقت کی نیندیں حرام ہو چکی ہیں۔ پوری دنیا دہشت زدہ نظر آتی ہے۔ وقت کا تقاضا ہے کہ تشدد کی ہر لہر کو مل کر روکا جائے تاہم اس بات پر غور کرنا لازم ہے کہ وہ کون سے حالات اور کون سی محرومیاں ہیں جو لوگوں کو دہشت گرد بننے پر مجبور کر دیتی ہیں کہ اپنے سمیت ساری دنیا کو خاک میں ملا دینے پر ٹھیک جاتا ہے۔ کوئی بھی یقیناً اتنا برا فیصلہ اتنی جلدی میں نہیں کرتا ہے۔

وقت کرتا ہے پرورش برسوں

حادثہ ایک دم نہیں ہوتا

آج وقت تقاضا کرتا ہے کہ دہشت گردی کو ختم کرنے کے لیے پہلے اس کے اسباب کو ختم

کیا جائے۔ غاصب اقوام کے منہ زور گھوڑوں کو لگام دی جائے۔ دنیا اپنی طرح جان لے کے انتقام کی آگ و قتی طور پر تو خندنی ہو سکتی ہے ہمیشہ کے لیے بخوبیں سکتی۔

○ دہشتگردی اور تحریک آزادی کا فرق: اس میں شک نہیں کہ انسانوں کا سکھ چین لوٹنے کے لیے دہشت گردی کا ہلکے سے ہلکا جرم بھی بڑی سے بڑی سزا کا مستحق ہوتا ہے۔ لیکن فلسطین، کشمیر، بوسنیا اور چینیا والے اپنے گھر اور اپنے ملک کے اندر رہ کر جیتنے کا حق مانگیں اور ان پر قابض قوتیں اُنھیں دہشت گرد قرار دے کر ان کو بچوں سمیت اجتماعی قبروں میں اُتار دیں، تو یہ حدود جدنا انصافی اور ظلم عظیم ہے۔ آج ضرورت اس امر کی ہے کہ دہشت گردی اور تحریک آزادی میں فرق کو سمجھا جائے۔ حقوق و فرائض کے پیمانے کیساں ہوں اور ہر بڑے اور جھوٹے کا جرم ایک ہی پیمانے سے ناپا جائے۔

○ عالمی طاقت کا خونی کھیل: آج دنیا کی واحد سوپر پاور کے دماغ سے سپریم پاور بن جانے کا خیال نکالنے کی اشد ضرورت ہے۔ اس سوپر پاور نے گذشتہ تین چار عشروں سے پوری دنیا کو زیر گلگیں بنانے اور پوری دنیا کے وسائل پر زبردست قبضہ کر لینے کا جو خونی کھیل شروع کر رکھا ہے، اس کے پیش نظر ضروری ہو گیا ہے کہ دنیا کی دیگر طاقتیں مصلحت کی پالیسی ترک کر دیں؛ اس کے جرم میں حصہ دار بننے سے رُک جائیں اور اس کی حوصلہ افزائی کے گناہ سے باز آ جائیں؛ ورنہ انھیں یاد رکھنا چاہیے کہ قدرت کی پچھی جب چلتی ہے تو گندم کے ساتھ گھن بھی پس جایا کرتا ہے۔

○ اقوام متحده کا حقیقی عالمی کردار: آج اس بات کا جائزہ لینا لازم ہو چکا ہے کہ اقوام متحده اب تک اپنے مقاصد کے حصول اور اپنے فرائض کی بجا آوری میں کیوں ناکام ہوتی آ رہی ہے؟ اسے ایک یوغانی ادارہ اور محض ایک انگوٹھا چھاپ مشین کس نے بنا کر رکھ دیا ہے؟ افغانستان اور عراق پر حملوں کی قراردادیں دیکھتے ہی دیکھتے کیسے منظور ہو گئیں؟ اور کشمیر اور فلسطین کے وسائل کے حل سے متعلق قراردادیں فالکوں کے انبار تسلی سے نکلے کو کیوں اب تک ترس رہی ہیں؟ عصر حاضر تقاضا کرتا ہے کہ اس عالمی ادارے کو حقیقی معنوں میں ایسا ادارہ بنایا جائے جو ہر ظالم کو سزا اور ہر مظلوم کو اس کا حق دلا سکے۔

○ دنیاوی و دو روحانی فلاح کا توازن: آج دنیا جس قدر مادی ترقی میں آگے بڑھتی جا رہی ہے اک نذر روحانیت سے خالی ہوتی جا رہی ہے۔ انسان کی من کی دنیا اور تن کی دنیا میں توازن حد دینے پر چکا ہے۔ آج دنیا دو طبقوں میں بٹ چکی ہے۔ ایک طبقہ مذہب کو الگ رکھ کر صرف مادیت کے مل بوتے پر اخلاقی قدروں میں آگے بڑھ جانا چاہتا ہے اور دوسرا طبقہ مذہب کے ساتھ چونکی حد تک چھٹے رہنے اور قدیم رسم و رواج کی کڑی پابندیوں کو ہی زندگی کی معراج تصور کرتا ہے۔ انت کا تقاضا ہے کہ انتہا پسندی کا راستہ کلیتائی ترک کر کے ایسا معتدل راستہ اختیار کیا جائے جس پر چل کر انسان اپنی دنیوی اور روحانی فلاح کی منزل پا سکے۔

○ اسلام ہی امن عالم کا ضامن: آج مغرب اپنے تمام ذرائع کے ہمراہ یہ ثابت کرنے میں ایڑی چوٹی کا زور لگا رہا ہے کہ اسلام ایک انتہا پسند، قدامت پرست اور دہشت گرد مذہب ہے۔ وہ مسلمان کو دہشت گرد اور اسلام کو دہشت گردی کی فیکٹری قرار دیتا ہے اور اس کے ساتھ لبرل ایزم کے نام پر مسلمانوں کے دلوں سے ایمان کی حرارت لکانے کے لیے ہر حربہ استعمال کر رہا ہے۔ فاشی اور بے حیائی کو نہایت تیزی سے دلوں میں اتاردینے میں کوشش ہے۔ انت حالات کے پیش نظر عمر حاضر امت مسلمہ سے تقاضا کرتا ہے کہ وہ مغرب کے پوچھنڈے کا نہ صرف موثر جواب دے بلکہ یہ ثابت کرے کہ:

— اسلام ہی ساری دنیا کو بھلائی دینے والا دین ہے۔

— یہ امت عالم گیر امن کی دعوے دار امت ہے۔

— ان کی کتاب دنیا کو روشنی فراہم کرنے والی کتاب ہے۔

— ان کا رسول صلی اللہ علیہ وآلہ وسلم تو تمام جہانوں کے لیے رحمت بن کر آنے والا رسول ہے۔

— مغرب کو بتایا جائے کہ خود ان کے بڑے بڑے داش و تسلیم کرتے ہیں کہ:

He was the only man in history who was supremely successful on both the religious and secular levels". (Dr. Michal Hart, The 100)

— یہ بھی واضح کیا جائے کہ جن کا مزاج ہی لَا إِكْرَاهَ فِي الدِّينِ (البقرہ ۲۵۶:۲)
ہو وہ تشدہ اور دہشت گردی جیسے برے راستے پر کبھی نہیں نکل سکتے۔

درپیش چیلنچ اور ان کا حل

ان حالات میں امت مسلمہ پر یہ فرض عائد ہوتا ہے کہ وہ سرکار د جہاں رحمت کون و مکان صلی اللہ علیہ وسلم اور آپؐ کے پیر و کاروں کی سیرت کا ورق ورق دنیا کے سامنے کھول کر رکھ دے اور دنیا خود کیکھ لے کہ اسلام اور اسلام کی حقیقی تعلیمات کیا ہیں۔

○ علم و تحقیق: اسلام، علم کے زیر سے آراستہ معاشرہ تکمیل دیتا ہے۔ اسلام علم حاصل کرنے اور رموز کائنات کا کھون لگانے پر جتنا زور دیتا ہے کوئی اور نہ جب اس کی مثال پیش نہیں کر سکتا۔ اسلامی معاشرے میں جاہلوں اور بے علم لوگوں کو ہرگز وہ مقام نہیں مل سکتا جو صاحب علم لوگوں کو حاصل ہوا کرتا ہے۔ آپؐ نے فرمایا: تجھے اس حال میں صحیح کرنی چاہیے کہ تو عالم ہو، متعلم ہو، علم سننے والا اور علم سے محبت رکھنے والا ہو اگر کوئی پانچویں صورت اختیار کی تو (یاد رکھ) ہلاک ہو جائے گا۔ (مجمع الزوائد، ج ۱، ص ۱۲۲)

آپؐ صلی اللہ علیہ وسلم نے علم کو ان امور میں شامل کیا ہے جن پر ریٹک کیا جا سکتا ہے۔
آپؐ ہمیشہ دعا فرماتے: میرے رب! میرے علم میں اخاذ فرما۔ (طہ ۲۰: ۱۱۳)
اس طرح آپؐ صلی اللہ علیہ وسلم نے ایسا معاشرہ تکمیل دیا جو دلوں سے جہالت کے اندر میرے نکال کر ان کی گلہ علم کی شمعیں جلا دیتا ہے۔

○ حقوقِ نسوان: آج مغربِ الزام دیتا ہے کہ اسلام عورتوں کے معاملے میں انصاف نہیں کرتا۔ اسے خبر ہی نہیں کہ اس دین کے نام یہاں کا خدا تو انھیں حکم دیتا ہے کہ: عورتوں کے بھی حقوق ہیں جیسا کہ مردوں کے حقوق ان پر ہیں۔ (البقرہ ۲: ۲۲۸)
اور ان کے ساتھ اچھی طرح رہو، سہو۔ (النساء ۳: ۱۹)

مردوں کا وہ حصہ ہے جو وہ کماں کیں اور عورتوں کا وہ حصہ ہے جو وہ کماں کیں۔ (النساء ۳: ۳۲)
ان کا نبیؐ ان سے کہتا ہے: عورتوں کے بارے میں اللہ سے ڈرو۔ (مسلم، ج ۱، ص ۳۹)

اسلام نے تعلیم کو کبھی ایک طبقے تک محدود نہیں رکھا۔ خواتین نے جب آپ سے تعلیم کے لیے ملنے کی درخواست کی تو آپ نے ان کے لیے علیحدہ وقت مقرر کر دیا اور الگ جگہ کا تعین فرمایا۔ (مسند احمد، ج ۱۳، ص ۸۵)

اسلام خواتین کے بارے کہیں رکاوٹ نہیں ڈالتا۔ انھیں برابری کا حق دے کر ان کی پوری حوصلہ افزائی کرتا ہے۔ ہاں، اپنی تعلیمات کی روشنی میں اتنا ضرور تجویز کرتا ہے: ۱۔ اسلامی نظام تعلیم میں لڑکیوں کے لیے تعلیم کا انتظام الگ ہونا چاہیے۔ ۲۔ ان کے لیے نصاب تعلیم الگ ہونا چاہیے کیوں کہ ان کی عملی زندگی مردوں سے مختلف ہوتی ہے۔ (انسانِ کامل، ص ۲۲۵)

اب اگر ان اصولوں کو سامنے رکھ کر اسلامی معاشرہ خواتین کو حصول علم کا ہر موقع فراہم کرتا ہے اور انھیں پورا تحفظ فراہم کرتا ہے تو اس کی روشن خیالی میں کہاں کی رہ جاتی ہے۔ البتہ یورپ اگر اہل ایمان کی قنیط ایمانی کو بے حیائی اور فاشی کی تعلیم سے مہم کرنا چاہتا ہے تو یہ اس کی خام خیالی ہے۔

ویں ہاتھ سے دے کر اگر آزاد ہو ملت

ہے ایسی تجارت میں مسلمان کا خسارا

○ عصبیت سے مبرأ: غیر مسلموں کے پروپیگنڈے کے برکش قرآن مجید کی تعلیمات اور ارشادات نبی کریم سے یہ بات واضح ہو جاتی ہے کہ اسلام نے ہمیشہ تعصب کی نہادت کی ہے اور معاشرے کو ہمیشہ اس برائی سے پاک رکھنے کی سعی کی ہے۔

اس قوم کی نفرت جس نے تم کو کبھے سے روکا تھام کو ادھر کھینچ کرنے لے جائے کہ تم بھی ان پر زیادتی کرو۔ (المائدہ: ۵)

اے لوگو! جو ایمان لائے ہو، اللہ کی خاطر راستی پر قائم رہنے والے اور انصاف کی گواہی دینے والے بنو۔ کسی گروہ کی دشمنی تم کو اتنا مشتعل نہ کر دے کہ انصاف سے پھر جاؤ۔

عدل کرو۔ یہ خداترکی سے زیادہ مناسب رکھتا ہے۔ (المائدہ: ۸)

حضرت عمر رضی اللہ عنہ نے بیت المقدس کی فتح کے بعد جو معاهدہ لکھوا یا اس کے الفاظ تاریخی حیثیت رکھتے ہیں۔ انہوں نے کہا: یہ وہ امان ہے جو خدا کے غلام امیر المؤمنین عمرؓ نے ایسا

کے لوگوں کو دی، یہ امان ان کی جان، مال، گرجا، صلیب، تدرست، بیمار اور ان کے تمام مذہب والوں کے لیے ہے۔ اس طرح کہ ان کے گرجوں میں سکونت کی جائے گی، نہ وہ ڈھانے جائیں گے نہ ان کے احاطوں کو نقصان پہنچایا جائے گا، نہ ان کے والوں میں کمی کی جائے گی اور مذہب کے بارے میں ان پر کوئی جبر نہیں کیا جائے گا۔

حکمرانِ امویہ، عباسیہ، اندلسیہ و فاطمیہ کے عہد حکومت میں اقوام غیر کا صدیوں تک آباد رہنا مسلمانوں کی بے تعصی کی روشن دلیل ہے۔ اور نگ زیب عالم گیر کو متعصب قرار دیا جاتا ہے لیکن اس کے دربار میں ہندو امراء کی فہرست اکبر کے دربار سے زیادہ لمبی ہے۔ سیاست حاضرہ کے ماہر کہتے ہیں کہ مسلمانوں کی یہ بے تعصی اور رواداری ہی ان کے زوال کا سبب بنی۔ ایک سیرچشم مسلمان یہ اعتراض تو تسلیم کر سکتا ہے لیکن یہ کبھی تسلیم نہیں کر سکتا کہ اسلام میں تعصی ہے۔

(رحمۃ للعالمین، ص ۳۷۲-۳۷۵)

○ بہترین مدنیت: اسلام اعلیٰ ترین مدنیت کا حامل معاشرہ فراہم کرتا ہے۔ وہ کہیں بھی انسان کو رہبا نیت کا درس نہیں دیتا۔ وَرَهْبَانِیَّةً إِبْتَدَعُوهَا (الحدید: ۵۷: ۲۴)، یعنی ترک تمدن بدعت ہے۔

اسلام انسان کی خودی کی تعمیر کر کے اسے ایسا روشن خیال بنادیتا ہے جس کی دنیا اور دین کے درمیان فاصلے ختم ہو جاتے ہیں۔ وہ اسے معاشرے کا ایسا فرد بنادیتا ہے جس کی زندگی کا کوئی پہلو کمزور نہیں رہتا۔ وہ اسے اپنے خالق کا سچا بندہ، والدین کا سعادت مند بیٹا، رشتہ داروں کے حقوق ادا کرنے والا، تمدن کا پورا محافظ، فرمائ بردار راست گو، امانت دار، صلح پسند، فساد کا دشمن اور نسل انسانی کا دوست بنادیتا ہے۔ اور پھر ایسے افراد کے جو معاشرہ تکمیل دیتے ہیں تو اس میں اعلیٰ ترین مدنیت از خود ہر طرف سے جھلکتی نظر آتی ہے۔

○ مساوات انسانی کا بہترین نمونہ: اسلام مساوات انسانی کا ایسا علم بردار معاشرہ تکمیل دیتا ہے جس میں ہر شہری کو وہ تمام حقوق حاصل ہوتے ہیں جن کا وہ حق دار ہوتا ہے۔ اسلام اس اصول کی پوری پاس داری کرتا ہے۔ اعلیٰ ترین تمدن کا دعوے دار یورپ، تمام دعوؤں کے باوجود عمل ایسا نہیں کرتا۔ برطانیہ کی سلطنت میں اسکا لینڈ، آر لینڈ اور ولیز، سب شامل ہیں۔

لیکن ان کا کوئی باشندہ آج تک برطانیہ کا وزیر اعظم نہیں بن سکا۔ کوئی کیتوںکے اس عہدے تک نہیں پہنچ سکتا۔ دوسری طرف تاریخِ اسلام شہادت دیتی ہے کہ یہاں ایک غلام کا بیٹا بھی دربار رسالت سے فوجوں کی سپہ سالاری کا عہدہ پا سکتا ہے۔ ایک زرخیز غلام کے بیٹے کا نکاح سیدالبشر صلی اللہ علیہ وسلم کی پھوپھی زاد بہن سے ہو سکتا ہے۔ حضرت ابوذر رضی اللہ عنہ پنے غلام کو مارتے ہیں۔ رسول اللہ خدا موقع پہنچ کر فرماتے ہیں: جو قدرت اس غلام پر تجھے حاصل ہے اس سے زیادہ اللہ کو تجھ پر حاصل ہے۔ ابوذر رضی اللہ عنہ پر گر پڑتے ہیں اور غلام سے کہتے ہیں: اپنا پاؤں میرے رخسار پر رکھ دے کہ میری نخوت نکل جائے۔ عدالت میں ایک یہودی اور حضرت علیؓ کو برابر کھڑا کر دیا جاتا ہے۔ حضور اقدس صلی اللہ علیہ وسلم جب الوداع کے موقع پر کیا عظیم منشور انسانی پیش کرتے ہیں۔ فرمایا: لوگو! خبردار رہو۔ تم سب کا خدا ایک ہے۔ کسی عربی کو کسی سمجھی پر اور کسی سمجھی کو کسی عربی پر کسی گورے کو کسی کا لے پر اور کسی کا لے کو کسی گورے پر کوئی فضیلت حاصل نہیں۔ اللہ کے نزدیک تم میں سب سے زیادہ عزت والا وہ ہے جو سب سے زیادہ پر ہیز گار ہے۔ (درحمة للعالمين، ص ۸۷-۸۹)

حقیقت یہ ہے کہ یہی وہ تعلیمات تھیں جن پر چل کر مسلمانوں نے عملًا ایک عالم گیر اور روشن خیال معاشرہ قائم کر کے دکھا دیا اور دنیا کو مانتا پڑا کہ اسلام ہی وہ دین ہے جو ہر نسل کے لوگ اکٹھے کر کے محض ایک عقیدے کی بنا پر انھیں ایک امت بنا سکتا ہے۔

آج زمانہ گواہی دے رہا ہے کہ انسان کے اپنے تخلیق کردہ نظریات دنیا کو فساد کے سوا کچھ نہیں دے سکے۔ گذشتہ چند صدیوں میں دنیا نے بے شمار نظاموں اور ایزاں کو آزماء کر دیکھ لیا ہے۔ انسان پر پیشان سے پریشان تر ہوتا جا رہا ہے۔ آج پھر مجبورأے اسلام ہی وہ واحد سہارا دکھائی دیتا ہے جو اس کی مشکلات اور اس کے مصائب میں اس کی دلیلیتی کر سکتا ہے اور اسے سکھ اور جیں فراہم کر سکتا ہے۔

سوال یہ پیدا ہوتا ہے کہ اگر اسلام ہی وہ واحد چراغ ہے جو دنیا کے اندر ہر دن کو روشنیوں میں بدل سکتا ہے تو اس چراغ کی کوئی بڑھانے کا فریضہ کون انجام دے؟

اس سوال کا سیدھا سادا جواب یہ ہے کہ اس چراغ کو جلانے رکھنے کا کام وہی لوگ انجام دے سکتے ہیں جو اس چراغ کے علم پردار ہونے کا دعویٰ کرتے ہیں، جو ان پر آپ کو انبیا کا وارث

تصور کرتے ہیں، جن سے ان کے نبی بحق نے اپنے تکمیلی مشن پر پوچھا تھا: کیا میں نے بات پہنچا دی؟ انہوں نے جواب دیا: ہاں یا رسول اللہ! تو پھر ان کے ہادی نے انہیں حکم دیا تھا: جو موجود ہے وہ ان لوگوں تک میری یہ بات پہنچا دے جو یہاں موجود نہیں۔

اب اگر امت مسلمہ حقیقت اور انصاف کی نظر سے دیکھے تو عصر حاضر کا سب سے بڑا جیتھ اُسے اور صرف اُسے درپیش ہے۔ اسے اپنے رب اور اپنے نبی سے کیے گئے وعدوں پر پورا اتنا نے کا ایک سنہری موقع نصیب ہوا ہے۔ اب تاہل سے کام لینے کی کوئی گنجائیش نہیں۔ اسے اپنا کڑا احتساب کرنا ہو گا۔

چند ناگزیر تقاضے

ان حالات میں اب اس امت خیر پر لازم ہے کہ:

○ اپنی منتشر صفتیں درست کرے: انتشار کے نتیجے میں اس نے آج تک بڑے نقصان اٹھائے ہیں۔ آج دنیا میں ۵۰ سے زیادہ اسلامی ملکتیں موجود ہیں۔ یہ تمام بے پناہ قدرتی وسائل اور خزانوں سے معمور ہیں لیکن کتنے دکھکی بات ہے کہ ان میں سے کوئی ایک بھی صحیح معنوں میں آزاد مملکت ہونے کا دعویٰ نہیں کر سکتی۔ ان میں سے کوئی مجبور ہے تو کوئی مذدور۔ ان کے درمیان اتحاد و اتفاق نام کی کوئی چیز نظر نہیں آتی۔ غیر مسلم آقاؤں کی خوشنودی میں ایک دوسرے کی سلامتی سے بھی کھیل جانے سے گریز نہیں کیا جاتا۔

جدید دور کے تقاضوں کے پیش نظر اب عالم اسلام پر لازم ہو گیا ہے کہ:

- اسلامی ممالک کی تنظیم (O.I.C) کو ایک مضبوط اور فعال ادارہ بنایا جائے۔

- اسلامی ممالک کا ایک مشترکہ فنڈ قائم کیا جائے اور اس فنڈ سے غریب مسلم ممالک کی ترقی کے لیے ہر شعبے میں ان کی امداد کی جائے۔

- اسلامی ممالک کی تنظیم کے تحت ایک مشترکہ اسلامی فوج قائم کی جائے تاکہ ہر جاریت کا تحد ہو کر بروقت سدی باب کیا جاسکے۔

- تمام اسلامی ممالک متحد ہو کر جدید سائنسی تعلیم کو عام کرنے کی کوشش کریں اور اس سلسلے

میں کثیر تعداد میں طلباء اساتذہ اور ماہرین کے باہمی تبادلے سے ترقی کے میدان میں آگئے بڑھنے کی مشترک سعی کریں۔

• جدید سائنسی علوم کے حصول کی کوششوں کے ساتھ دینی اور شرعی علوم کے حصول کا حکومتی اور اسلامی ممالک کی تنظیم کی سطح پر تحدہ اور مشترکہ انتظام کیا جائے۔ ماضی قریب میں غیر ملکی تسلط نے بڑے منظم طریقے سے مسلمانوں کو ان کے مذہبی علوم سے ڈور رکھنے کی کوشش کی ہے اور مسلمانوں نے مجرمانہ حد تک ان کے ساتھ تعاون کیا ہے۔ آج مسلمان اپنے دینی علوم حاصل کرنے میں شرم کیوں محسوس کرتا ہے؟

• ہر حکومت عوام میں پائی جانے والی نفرتوں کو ڈور کرنے کے لیے سرکاری سطح پر:
— لاڈا اپسیکر کے بے جا استعمال کوختی سے روکے۔

— مناظرہ بازی کے رواج کا سختی سے سد باب کرے (مناظرہ بازی کے چکنے نے ہمیں رسوانیوں کے سوا کچھ نہیں دیا)۔

— منافرت اور انتشار پھیلانے والے لٹر پچر پر کڑی پابندیاں عائد کرے۔

— مختلف ذرائع ابلاغ کے ذریعے مسلم عوام کے اندر تہذیبی شعور (civic sense) بیدار کرنے کا خصوصی اہتمام کرے تاکہ ہر گھر کے اندر اور باہر طہارت، جو ایمان کی ایک بنیادی شرط ہے، پوری ہوتی نظر آئے۔

○ حقوق انسانی کا اسلامی تصور اجاتگر کرنا: آج امجد مسلمہ پر لازم آتا ہے کہ وہ اپنی اعلیٰ اسلامی معاشرتی اور انسانی صفات کا عملی مظاہرہ کرے اور حقوقی انسانی کے تحفظ کا وہ نمونہ پیش کرے جو اس کے اسلاف نے دنیا کے سامنے پیش کیا تھا۔ عفو و درگزر، صبر و استقلال اور عدل و انصاف کے ذریعے وہ معاشرہ تکھیل دے جس کی مثال سرکارِ دو جہاں صلی اللہ علیہ وسلم اور آپؐ کے صحابہؓ نے دنیا کے سامنے پیش کی تھی۔

○ اسلام کی روحانی اقدار کو اجاتگر کرنا: اسلام نے روحانیت کی تعلیم کو 'الاحسان' کے لفظ سے موسوم کیا ہے۔ اسلام میں عبادات کا مقصد ہی انسان کو روحانی تسلیم فراہم کرنا اور اسے اپنے اللہ کے قریب تر لے جانا ہے۔

دل کی اصلاح ہی بدن کی اصلاح کی ضامن ہو سکتی ہے۔ آج انسان کے دل اور بدن میں کوئی ہم آہنگ نہیں پائی جاتی۔ اس ہم آہنگ کی واحد ذریعہ اللہ کا ذکر اور صحیح معنوں میں عبادات کی بجا آوری ہے۔ اس سلسلے میں قرآن اور سیرت کا مطالعہ حد درجہ معاون ثابت ہو سکتا ہے۔ لیکن کاشِ امت مسلمہ اس کا احساس کرے۔ آج ہم قرآن اور سیرت کے مطالعے کی دعوت دیتے ہوئے کیوں شرم ادا کرتے ہیں؟ ہمیں قرآن اور سنت کے مطالعے کی اہمیت کا کیوں احساس نہیں ہوتا؟

○ مذاہب کے درمیان مشترکہ اخلاقی اقدار کو اُجاگر کرنا آج امت مسلمہ پر فرض عائد ہوتا ہے کہ ان اعلیٰ اخلاقی اقدار کو مل جل کر فروغ دئے جو اسلاف سے اس نے میراث میں پائی تھیں اور جنہیں اب وہ کافی حد تک گتو بیٹھی ہے اور جو تمام آسمانی مذاہب میں مشترک ہیں، صداقت، امانت، دیانت، ایفاء عہد، انصاف، باہمی محبت، شفقت اور تعظیم کی صفات نہ صرف اس کے اندر پیدا ہو جائیں بلکہ ان کے فروغ کے لیے ہر مسلمان انفرادی سطح پر بھی ان کا عملی نمونہ بن جائے۔ ہر مومن ان اوصافِ حمیدہ کا اس طرح مظاہرہ کرے کہ دوسروں کے دلوں میں اس کے خلاف بھری کدورت نہ صرف نکل جائے بلکہ وہ از خود اس طرف کچھ چلے آئیں۔

○ ہر مسلمان دین کا سمجھا داعی بن جائیے: آج ضرورت اس امر کی ہے کہ ہر مومن کا جسم اور روح دونوں صحیح معنوں میں سیرتِ مصطفیٰ کی پیروی میں لگ جائیں۔ وہ خدا کے سچے دین کا سچا داعی بن جائے۔ وہ ہدایت کا ایسا چراغ بن جائے جو جہاں بھی جائے اس کے اروگرد کا ماحول اس کے کردار اور اس کے پاکیزہ الفاظ کی کرنوں سے جگہ گانے لگے۔ اس کے لباس خوراک رہن، سہن، بودباش، بول چال اور معاملات سے وہی خوشبو آئے جو آپ اور آپ کے صحابہؓ کی سیرت سے آیا کرتی تھی۔ وہ حق کا پیغام گھر گھر پہنچانے پر کربستہ ہو جائے۔ وہ اپنے اللہ کا فرمان اور پیغمبر صلی اللہ علیہ وسلم کی آواز بن جائے۔ اسے اپنے مسلمان ہونے پر فخر ہو اور اس پر نظر پڑے تو خدا یاد آجائے۔

آج بھی ہو جو بر ایم کا ایماں پیدا
آگ کر سکتی ہے اندازِ گلتاں پیدا
